

IIT ने बनाया नया रिकॉर्ड, एक साल में हासिल किए 30 पेटेंट

कंसल्टेंसी और स्पॉन्सर्ड प्रोजेक्ट पर भी किया काम

भास्कर संवाददाता | इंदौर

आईआईटी इंदौर ने रिसर्च के मामले में नए आयाम को छूते हुए बड़ी उपलब्धि हासिल की है। यहां कई वर्ल्ड क्लास रिसर्च और कंसल्टेंसी प्रोजेक्ट चल रहे हैं। पेटेंट हासिल करने के मामले में संस्थान ने अपने ही अब तक के रिकॉर्ड तोड़ते हुए नया रिकॉर्ड कायम किया। संस्थान को साल 2024 में 30 नए पेटेंट हासिल करने में कामयाबी मिली है।

रिसर्च प्रोजेक्ट और पेटेंट को लेकर आईआईटी में 2018 से युद्ध स्तर पर काम चल रहा है। बायोमेडिकल, कंप्यूटर साइंस, फिजिक्स, इलेक्ट्रिकल इंजीनियरिंग सहित अन्य ब्रांचेस में लगातार पेटेंट मिल रहे हैं।

हालांकि 2024 से पहले तक आईआईटी के खाते में 36 पेटेंट दर्ज थे। एक साल में 78 प्रतिशत की ग्रोथ से मिले 30 पेटेंट की बदौलत अब इनकी संख्या बढ़कर 76 हो गई है। खास बात यह है कि इनमें दो इंटरनेशनल पेटेंट (दोनों अमेरिका के) भी शामिल हैं। आईआईटी की

35 पेटेंट को वित्तीय सहायता भी

आईआईटी प्रबंधन के अनुसार 2025 में संस्थान को 35 पेटेंट के लिए वित्तीय सहायता भी मिली है। इस साल भी बड़ी संख्या में पेटेंट के लिए आवेदन किए जाएंगे। डिजाइन रजिस्ट्रेशन के मामले में भी आईआईटी के लिए बीता साल अच्छा रहा है। संस्थान द्वारा इंडस्ट्री पार्टनर्स के लिए विकसित दो टेक्नोलॉजी को लाइसेंस मिले हैं। आईआईटी इंदौर 407 कंसल्टेंसी और 783 स्पॉन्सर्ड प्रोजेक्ट पर भी काम कर रहा है।

ओर से सालभर में कुल 165 पेटेंट फाइल किए गए हैं। आईआईटी के सीनियर प्रोफेसर्स के अनुसार हेल्थ, टेक्नोलॉजी, एस्ट्रोनॉमी सहित कई क्षेत्रों में जमीनी स्तर पर अच्छा रिसर्च वर्क हो रहा है। सेंट्रल गवर्नमेंट ने भी कई प्रोजेक्ट के लिए आईआईटी पर भरोसा जताया है।